

”اردو لغت نویسی مسائل اور مباحث“

☆ دسمبر فردوس ☆ ☆ ڈاکٹر گلشن طارق ☆

Abstract:

Written language is a way of communication of feeling and is used to express ideas and feelings. It gives human being a title of social animal. Language transforms with time. It is composed of words. Words are powerful tools. Every word has specific meaning which is used in specific aspect, for this purpose Urdu dictionary is being used. Urdu dictionary refined the Urdu language from persian and dictionary is an art because it requires expertise and knowledge to use. In 19th century important work was done on it. Main theme of Urdu dictionary is to provide you with appropriate expression usage and meaning of words.

ہر شخص بات چیت یا اپنی تحریریوں کے ذریعے اپنے خیالات، جذبات اور اپنی دوسری معاشرتی، معاشی ضروریات اور اغراض و مقاصد کو دوسرے انسانوں تک پہنچانے کی فطری صلاحیت رکھتا ہے۔ اسی وجہ سے انسان کو حیوان ناطق بھی کہا جاتا ہے۔ لوگ اپنی اوری زبان کے علاوہ دوسری زبانوں پر مہارت حاصل کر کے ان زبانوں کو بھی اپنے استعمال میں لاتے ہیں۔ دراصل زبان کوئی سی بھی ہو، کبھی ایک جیسی حالت یا شکل میں برقرار نہیں رہتی ہے۔ بلکہ اس میں وقت گزرنے کے ساتھ، بدلتے حالات، نئے تقاضوں اور انسان کے ڈینی و شفافی ارتقا کے ساتھ صوتی، معنویاتی، صرفی اور نحوی حیثیت، میں کسی بھی قسم کی تبدیلیاں واقع ہوتی رہتی ہیں۔

☆ ریسرچ سکالر پی ایچ۔ ڈی اردو، لاہور گریٹر یونیورسٹی، لاہور۔

☆ ☆ ڈین فیکٹری آف لینکو ہسپر، لاہور گریٹر یونیورسٹی، لاہور۔

اردو قواعد و لغت ایسا موضوع ہے جس پر آج تک بہت کچھ لکھا اور شائع کیا گیا۔ ہندوستان میں فارسی زبان کے عروج اور اردو کی ابتداء کا زمانہ نئی سی سرگرمیوں کا پیش خیزہ ثابت ہوا۔ سوہویں صدی عیسوی ہی سے ہندوستان یورپی، سیاحوں، مذہبی مبلغوں، تاجروں اور سیاست کاروں کی نظر میں آچکا تھا۔ یورپی اقوام کی آمد سے ہی اس طرح تسلی خیالات کا مسئلہ محسوس کیا گیا تھا، اس مسئلے کے حل کے لیے یورپیوں نے بھی مسلمانوں ہی کی طرح اپنی ضروریات کو مد نظر رکھ کر ابتدائی فہرستیں تیار کیں۔

اردو لغت نویسی کی تاریخ کم و بیش ساڑھے تین سو سال کے عرصے پر بھیلی ہوئی ہے۔ اٹھارویں صدی عیسوی سے دوسری اور سادی بے شمار مختصر اور خیم لغات کی موجودگی کے بارے میں معلومات ملتی رہی ہیں۔ ان سب کے مؤلف یورپیں مستشرقین تھے۔ انسویں صدی کے آغاز میں اردو لغت نویسی پر باقاعدہ توجہ دی گئی۔ جان شیک پیر کا ہندوستانی انگریزی لغت ۱۸۸۱ء میں سرفہرست ہے۔ اس کے بعد ڈنکن فارسی کا مبسوط اردو، ہندی، انگریزی لغت ۱۸۸۳ء میں شائع ہوا۔

ڈاکٹر روف پارکیچہ اپنی تصنیف ”لغت نویسی اور لغات، روایت اور تجزیہ“ میں لغت کے مسائل کے بارے میں لکھتے ہیں:

”ہندوستانی عالموں میں اردو لغت نویسی میں اولیت کا شرف عبدالواسع ہانسوی کو حاصل ہے۔ جس نے اونٹریوب مالگیر کے آخری دور میں طالب علموں کے لیے ایک مختصر لغت لکھا۔ اس کے بعد مشہور عالم خان آزاد نے اس کی تصحیح کر کے ”نوادرالالغاظ“ کے نام سے ۱۵۷ء میں مرتب کی۔ دونوں لغات کی تشریع فارسی میں کی گئی۔“ (۱)

گذشتہ سو سال میں لغت نویسی ایک باقاعدہ علم کی حیثیت اختیار کر چکی ہے۔ اس سلسلے میں انگریزی زبان کے دو خاندان میری مراد آکسفورڈ ڈکشنری اور دوسری امریکی ویسٹمہڑ ڈکشنری نیشنل ہے۔ آکسفورڈ ڈکشنری والے اپنی لغت کو ایک خالص لغت کے طور پر پیش کرتے ہیں، جب کہ ویسٹری کی حیثیت محض قاموں کی ہے۔ لغت قاموں نگاری کے ایسے اجزا فراہم کرتی ہے جس کی ایک جدیدہ ہن یا قاری کو ضرورت ہوتی ہے۔ اسی صدی میں تو پنجی لسانیات نے حیرت انگیز ترقی کی ہے جس سے لغت نویسی بھی متاثر ہوئی۔ خالص طور پر لفظ اور معانی کی تعریفات اور مباحث کے مسائل، تو پنجی لسانیات میں قواعدی اکائی کی حیثیت رکھتے ہیں۔ لغت نویسی دراصل علم لغت کی عملی شکل ہے جس کے نمونے آکسفورڈ جیسے خاندان میں متعین ہو چکے ہیں۔ ان نمونوں میں اپنے ڈول کے اعتبار سے ضروری تبدیلیاں لائی جاسکتی ہیں۔ مثلاً اردو لغت میں محوارات کی تعداد ہمیشہ زیادہ ہو گی لیکن ان کے بنیادی چوکھے تیار کیے گئے ہیں، ان کو قائم رکھنا ضروری ہے۔ مالک رام لکھتے ہیں:

”اردو میں آج بھی یہ روایت رائج ہے کہ الفاظ کے معانی کی سند میں شرعاً کا کلام پیش کیا جاتا رہا ہے۔ یہ طریقہ ناکافی اور ناقص تھا، زبان میں ہزارہا ایسے الفاظ ہیں، جو شعرانے اپنے کلام میں استعمال نہیں کیے۔ کیا ان کی صحت مشکوک ہو گئی؟ کیا اس سے ان کے مفہوم یا معنی کے تعین میں کوئی دشواری پیش آئی؟ دونوں سوالوں کے جواب فرنی میں ہیں۔ بارے اب احساس ہو چلا ہے کہ اسناد میں شعرا کے علاوہ نشرنگاروں کا کلام بھی پیش کرنا چاہیے۔“ (۲)

ان مسائل کے ساتھ ہی الملا کا مسئلہ ہنوز حل طلب ہے۔ الملا کے اعتبار سے جس قدر انتشار اردو زبان میں ملتا ہے اس کی نظر کہیں اور ملنا دشوار ہے۔ الملا کے ارتقا کے ابتدائی مدارج میں خط نخ اختیار کیا گیا ہے۔ شمالی ہند میں نستعلیق کا استعمال زیادہ رہا چونکہ اس کے حروف تھیں کاملاً طور پر تعین نہیں ہو سکا۔ اس لیے آج بھی بہت سے الفاظ مختلف الملا سے لکھے جاتے ہیں۔

روز پار کیہ اپنی تصنیف ”لغت نویسی اور لغات“ (روایت اور تحریک) میں الملا کی وضاحت بیان کرتے ہوئے رقمطراز ہیں:

”عربی زبان کی صورت اب تک ایک حرف و صوت پر قائم ہے۔ دکن کا منبع بھی ع ملتا ہے اور کبھی الف میں تبدیل ہو جاتا ہے۔ قدیم اردو میں درمیانی مخلوط آوازیں اپنی ماہیت کھودتی ہیں اور اس طرح ان کا اندرانج ملتا ہے۔“ (۳)

لغت میں الملا جدید ہو یا روایتی اس کا حل بھی میں میں نکالنا ہو گا۔ کیا الملا کمیٹی کی سفارشات پر من و عن عمل کیا جاسکتا ہے۔ ایسی صورت میں متقابل حوالوں کی اس قدر بہتان ہو جائے گی کہ اردو لغت کو دیکھنے والا لفظوں کے چکر میں پڑ جائے گا اور وہ تذبذب کی کیفیت میں رہے گا۔ ابھی تک نہ تو سانی کتب تیار ہوئی ہیں اور نہ ہماری عام کتب اور صفحات میں ان کا انتظام کیا گیا ہے۔ اردو الملا پہلے کاتبوں کے ہیر پھیر میں تھی تو اب نیم خواندہ ناپیشوں اور کپوزروں کے رحم و کرم پر ہے۔

لغت کا اصلی کام معنی کا تعین ہے۔ معنی کے کیا معنی ہیں، جہاں تک لغت کا تعلق ہے اس کے معنی کے تعین کا طریقہ خاصہ طے شدہ ہے مثلاً لغت کے لفظ کی جہاں ضرورت ہے سب سے پہلے تعریف دینا چاہئے۔ اس لحاظ سے اردو لغات نہایت ناقص ہیں۔ ایک مثال لفظ ”دل“ کی ملاحظہ ہو:

”ایک صنوبری شکل کے اندر ورنی عضو کا نام قلب، من، کلیج، جگہ ہے، سینے کے اندر

بائیں طرف پان کی شکل کے ایک عضو کا نام جو ہر وقت حرکت کرتا ہے اور تمام جسم میں شریانوں کے ذریعے خون دوڑاتا ہے۔ اس کی حرکت رُک جانے پر موت واقع ہو جاتی ہے۔ پرانے زمانے میں یہ خیال کیا جاتا ہے کہ انسان سوچنے کا کام بھی اسی عضو سے لیتا ہے۔“ (۲)

لفظ کے اندر اور املا کے فوراً بعد تعین تلفظ کا مسئلہ سامنے آتا ہے۔ قدیم لفاظت میں عام طور پر تلفظ عبارت میں ظاہر کر دیا جاتا ہے یعنی مفتوح، مضبوط اور ساکن کہہ کر لفظ کے حروف کو پاندھ دیا جاتا ہے۔ اس طرح غلطی کا بہت کم احتمال ہوتا ہے لیکن اچھے قارئین کو تفہیم کے لیے یا تو حافظے پر زور دینا پڑتا ہے یادہ سمجھنے کی کوشش ہی نہیں کرتے۔

رووف پارکھ ”اردو لغت نویسی میں تاریخ، مسائل اور مباحث“ میں رقطراز ہیں:

”عبد الحق نے لغت کبیر میں ایک درمیانی شکل یہ نکالی ہے کہ الفاظ پر اعراب دیئے جانے کی بجائے ان میں اجزاء حروف کو قوسمیں میں رکھ کر ان پر اعراب لگائے۔ قوسمیں میں کسی لفظ کی تقطیع حرف کی بنیاد پر نہیں رکھی کی بنیاد پر ہوئی چاہیے اور ہر رکن پر مناسب اعراب کا لگانا ضروری ہے۔“ (۵)

اردو حروف تہجی کے اس لغت خوان کو طے کرنے کے بعد اگلا مسئلہ انتخاب اندر اچافت لغت کا ہے۔ اندر اچافت کا دار و مدار اس پر ہوگا کہ لغت نویس کے سامنے مقصود کیا ہے۔ وہ کس طبقے کے لوگوں کے لیے لغت تیار کر رہا ہے۔ اس پر مزید بحث کرتے ہوئے تحریر پرداز ہیں:

”عام طور پر لغت کا ناقد یہ بات بھول جاتا ہے کہ وہ پیش نظر لغت کو کس معیار سے جانچ رہا ہے۔ عبد الحق نے اپنے لغت کبیر کے دیباچے میں لکھا ہے کہ اردو کے ایک مکمل لغت کی ضرورت ہے۔ مسیح الرحمن فاروقی لکھتے ہیں یہ امر واقع ہے کہ لغت کی بیسوں اقسام میں مکمل لغت کی کوئی قسم درج نہیں ہوتی یا نہیں ملتی یا عام زبان کی لغت یا جنل ڈاکشنری کی تعریف ضرور ملتی ہے۔“ (۶)

ان لفاظت کو عام زبان کی لفاظت اس لیے کہا جاتا ہے کہ وہ انگریزی ہو، فرانسیسی یا روسی، جمیوں طور پر ان کے الفاظ سے بحث ہوتی ہے۔ یہ الفاظ کی وہ قسم ہے جس کا استعمال ہم سب سے زیادہ کرتے ہیں اور جسے ہم لغت یا ڈاکشنری عام کے نام سے پہچانتے ہیں۔

اردو لغت نویس کا پہلا واسطہ زبان کے حروف تجھی سے پڑتا ہے جو ترتیب لغت میں بنیاد کا حکم رکھتے ہیں۔ چونکہ اردو رسم الخط عربی، فارسی رسم الخط کی تو سیمی شکل ہے اس لیے جب ان کا جامع حرف ہند آریائی کی خصوص آوازوں کی قامت پر چست کیا گیا تو کئی وقت سامنے آئیں اور یہیں سے الماں تجربات کا ایک طویل سلسلہ شروع ہوا جتنا حال جا رہی ہے۔

روف پارکھا پنی تصنیف "اردو لغت نویسی، تاریخ مسائل اور مباحث" میں حروف تجھی کے مسائل کے

پارے میں اپنے خیالات کا اظہار ان الفاظ میں کرتے ہیں:

"سب سے پہلا ہمارا مصنف اور کاتب ہندی آوازوں تھا، ڈسے دوچار ہوا۔ ابتدا میں کمگی تین یا چار لفظ اور کسی ایک یا دو لکھروں کو اعلیٰ ترتیب دار، تیر بنا کر نمایاں کیا گیا لیکن جب فورث ولیم کالج سے حروف کے ذریعے طباعت کا کام طے ہوا اور تجربے سے علم ہوا کہ ان حروف پر لگے ہوئے تین چار نقطے خلائیں جاتے ہیں۔" (۷)

اردو لغات کا سب سے کمزور حصہ علم حرف و اشتقاق رہا ہے۔ ہمارے لغت نویسوں میں کوئی بھی علم حرف و لسانیات کی تکنیک سے واقفیت نہیں رکھتے جو جدید لغت نویسی کے لیے درکار ہے۔ فیلیں کے استثنی کے طور پر دانا پور (بہار) میں چھے سال کام کرنے کی وجہ سے مؤلف فرہنگ آصفیہ کو اس کی شد بد ہو گئی۔ اس لیے اخنوں نے اپنی فرہنگ کے مقدمہ میں ہندی الفاظ کی اہمیت سنکریت اور قدیم ایرانی سے جو رشتہ جوڑا ہے اس کا ذکر کیا ہے۔ مزید لکھتے ہیں:

"اردو لغت نگاروں نے اس بات میں اع، ف، س کے روز سے صرف ماذ زبانوں، عربی، فارسی، ترکی، سنکریت اور انگریزی کی نشاندہی تو کروی ہے لیکن اس سے آگے نہ بڑھ سکے۔" (۸)

اشتقاقیات کو پہلی بار اردو لغت میں بڑے پیمانے پر شامل کرتے ہوئے اس وقت احساس ہوا کہ جب سنکریت اور عربی کے معاوروں اور اشتقاقیات پر تفصیلی کام ہو چکا ہے۔

کسی بھی زبان کے لغت نویس کو تالیف میں کئی مسائل درپیش آتے ہیں۔ پہلی قسم کے مسائل جو لغت نویس کو تالیف لغت میں پیش آتے ہیں، ان کا تعلق فن لغت نویسی کے اصولوں سے ہوتا ہے۔ جب کہ دوسرے مسائل کا تعلق زبان کی خصوصیات سے ہے۔ ایسے مسائل مختلف زبانوں میں مختلف قسم کے ہوتے ہیں۔ تالیف لغت میں یہ سوال اٹھتا ہے کہ الفاظ کو کن بنیادوں پر بمعنی کیا جائے۔ مثلاً منتخب الفاظ ہی لغت میں لیے جائیں یا کسی زبان کے پورے سرماں کو لغت میں شامل کیا جائے جس کے متعلق یہ خیال ہو کہ ان کے معنی مشہور نہیں۔ انگلستان اور یورپ

میں جو لغت تالیف ہوتے ہیں ان میں موزخالذ کراصول پیش نظر رہا، مگر بعد میں یہ اصول ترک کر دیا گیا اور مناسب یہ سمجھا گیا کہ لغت میں زبان کے پورے لفظی سرمائے کو سمیٹ لیا جائے۔ آج بھی بعض ماہرین لغت نویسون کا خیال ہے کہ عام فہم الفاظ لغت میں شامل نہ کیے جائیں مگر یہ مسئلہ مختلف فہم فہرست ہے۔ زبان کے سارے الفاظ لغت میں آجائیں، اس سے لغت کا حجم بڑھ جائے گا اور لغت کی قیمت عام آدمی کی قوت خرید سے باہر ہوگی۔

زبان کے جامع لغت میں زبان کے سارے لفظی سرمائے کو جگہ ملنی چاہئے۔ دوسرا مسئلہ یہ ہے کہ لغت میں صرف وہی الفاظ شامل کیے جائیں جس زبان کا لغت لکھا جا رہا ہو یا دوسری زبان کے وہ الفاظ لیے جائیں جو اس زبان میں مروج ہوں۔ انگلستان میں ایک تحریک اٹھی کہ انگریزی کو خالص زبان کا رتبہ دینے کے لیے مستند لغت ترتیب دیا جائے۔ یہ عظیم ذمہ داری جانسن کو سونپی گئی۔ جانسن نے انگلش ڈکشنری کی ترتیب کا یہڑا اٹھایا۔ اس عظیم تحریک کے دوران میں محسوس کیا گیا کہ ایک زندہ زبان اپنے ارتقا کے دوران دوسری زبانوں سے فیض حاصل کرتی ہے اور ایسا اکتساب زبان کے ارتقا کے لیے ضروری ہے۔ چنانچہ اس نتیجے پر پہنچ کر زبان کو خالص اور اچھوتا بنانے کا رجحان غیر حقیقت پنداہ ہی نہیں بلکہ ضرر سماں بھی ہے۔ اس لیے لغت نویس کو چاہیے کہ وہ غیر زبانوں کے وہ الفاظ جو زبان میں مروج ہوں اسے لغت میں جگہ دے۔ رواف پارکہ اپنی تصنیف ”اردو لغات اصول اور تقدیم“ میں تالیف لغت کی ترتیب کے حوالے سے رقم طراز ہیں:

”تالیف لغت میں دوسرا اہم مرحلہ یہ ہے کہ الفاظ کن بنیادوں پر ترتیب دیئے جائیں۔

مثلاً حروف تجھی کے لحاظ سے، الفاظ کے ماخذ یا مادوں کے لحاظ سے، موضوع کے لحاظ

سے، جس طرح من میں آئے، بغیر کسی ترتیب کے الفاظ لغت میں اکٹھے کر لیے

جائیں۔ عموماً لغت میں الفاظ کی ترتیب حروف تجھی کے لحاظ سے ہوتی ہے۔ کیونکہ عام

آدمی کے لیے معنی تلاش کرنے کے لیے یہ بہت ہی آسان طریقہ ہے۔ بعض ماہرین

لسانیات کا اصرار ہے کہ الفاظ ان کے ماخذوں کے لحاظ ترتیب دیئے جائیں۔ اس میں

شك نہیں کہ ماہرین لسانیات کے لیے الفاظ کی اس قسم کی ترتیب سے کافی سہو تیں پیدا

ہو جائیں گی مگر عام آدمی کے لیے یہ ترتیب زیادہ مفہید نہیں۔ بعض اوقات الفاظ بمحاذ

موضوع بھی جمع کیے جائیں، انگریزی میں اس قسم کا مشہور لغت ”Rogets

Thesaurus“ اور اردو میں ”خزانہ ادب“ ہے۔ باوجود اپنی افادیت کے الفاظ کی

اس قسم کی ترتیب سے کئی اور اچھیں پیدا ہوتی ہیں۔ مثلاً ایک ہی لفظ ایک سے زیادہ

موضوعات سے متعلق ہو سکتا ہے۔ یا ایک لفظ ایک معنوں، ایک موضوع میں دوسرے موضوع سے متعلق ہو سکتا ہے۔ اسی صورت میں ایک ہی لفظ کے معنی کی مرتبہ لکھنے ہوں گے۔ اس کے علاوہ یہ بھی ممکن ہے کہ عام آدمی لفظ کا موضوع پہچانے میں بھی غلطی کرے۔“ (۹)

اسی طرح یہ اصول تضییع اوقات کا باعث ہو گا۔ اس کے ساتھ ہی اس اصول کی افادیت سے انکار نہیں کہ ایک عام لغت میں الفاظ کی اس قسم کی ترتیب زیادہ مفید نہیں۔ اس کے بعد کام مرحلہ الفاظ کے معنی اور تعریف لکھنے سے تعلق رکھتا ہے۔ لغت نویس کے لیے یہ بڑا مشکل مرحلہ ہوتا ہے۔ لفظ کے معنی لکھنے وقت اکثر غلطیاں ہو جاتی ہیں۔ جیسے لفظ پانی کے معنی ماٹھ اور لفظ ماٹھ کے پانی لکھنا۔ ظاہر ہے پانی بھی ایک ماٹھ ہے مگر ہر ماٹھ پانی نہیں ہوتا کیونکہ پانی کے علاوہ بھی کئی ماٹھ ہوتے ہیں۔ غرض الفاظ کے معنی لکھنے وقت حدود کا خیال رکھنا ضروری ہے۔ اس کے علاوہ اہل زبان جس طرح لفظ استعمال کرتے ہیں اور جن معنوں میں کرتے ہیں، یہ تفصیلات بھی لغت میں شامل ہونی چاہئیں۔ لفظ کے معنوں کے ساتھ لفظ کے عام محاورات اور مرکبات مدون کیے جائیں اگر لفظ بدلتا گیا تو ان تفصیلات کا تذکرہ ضروری ہے اس سلسلے میں لغت نویس کا فرض ہے کہ وہ لفظ کے معنوں کے حدود کا خیال ہی نہ رکھے بلکہ لفظ کے (ALL SHADES OF MEANING) بھی لکھے جائیں اور ساتھ ہی لفظ کے معنی میں تغیر و تبدل وغیرہ لغت میں اس طرح شامل ہوں کہ اس کے پڑھنے سے لفظ کے معنی کی پوری تاریخ سامنے آجائے۔ بعض اوقات ایک لفظ کے معنی کچھ ہوتے ہیں اور اصطلاحی معنی کچھ اور۔ اس طرح ایک لفظ عام بول چال میں کچھ معنی میں برداشت ہے، لیکن اس کے عکس وہی لفظ سو سائی میں کسی اور مفہوم میں استعمال ہوتا ہے۔ ان تمام معنوی پہلوؤں کو نمایاں کرنا لغت نویس کے لیے ضروری ہے۔ لغت میں لفظ کی تلاش کے علاوہ دوسری معلومات بھی سہیا کی جاتی ہیں۔ مثلاً لفظ کا ماغذہ وغیرہ۔ لغت نویس کو یہ بھی جانتا پڑتا ہے کہ لفظ کس زبان سے اور کب داخل ہوا۔ اس کی ساخت کیا تھی اور اس میں کیا تبدیلیاں واقع ہوئیں۔ ماہرین لسانیات کے لیے ایسی معلومات مفید ثابت ہوئیں۔

رواف پار کیجا پنی تصنیف ”اردو لغات اصول اور تنقید“ میں تلفظ کی وضاحت یوں کرتے ہیں:

”لغت میں الفاظ کا تلفظ لکھنا بھی نہایت ضروری ہے۔ صرف تلفظ لکھنا ہی کافی نہیں“

بلکہ لفظ کے تلفظ کی پوری تاریخ سمیٹ لینی چاہئے، یہ صراحت ضروری ہے کہ لفظ کا

تلفظ پہلے کیا تھا اور ہر دور میں اس میں کیا تبدیلیاں ہوئیں وغیرہ۔ ایک اچھا لغت

زبان کی گرامر کے لیے مدد و معاون ہوتا ہے۔ زبان کی قواعد کے لحاظ سے لفظ کی نوع

لکھنا ضروری ہے۔ یہی نہیں بلکہ لغت میں لفظ کی پوری گرامر شامل ہونی چاہئے۔ مثلاً لفظ اسم ہے یا فعل ہے یا حرف اور اگر اسم ہے تو اس کی جنس واحد ہے یا جمع قسم وغیرہ لکھنا چاہیے اور فعل ہے تو زمانہ، اور اس کی قسم کیا ہے؟ کی وضاحت ضروری ہے اور اگر حرف ہے تو اس کی قسم لکھی جائے۔ اسی طرح صفت وغیرہ کے متعلق بھی اس قسم کی تصریح ضروری ہے۔“ (۱۰)

تألیف لغت کے متعلق یہ طے کر لیتا چاہئے کہ لغت کس طبقے کے لیے لکھا جا رہا ہے۔ آیا عام آدمی کے لیے کسی مقصد کے طبقہ کے لیے یا طالب علم کے لیے یا ماہر لسانیات، لغت کی ترتیب کے وقت یہ خیال رکھا جائے جس طبقہ کے لیے لغت لکھا جا رہا ہے۔ اس میں اس طبقے کی ضرورتوں اور دلچسپیوں کے مطابق معلومات فرمائی جائیں مگر زبان کے عام مبسوط اور مستند لغت میں ہر قسم کی معلومات یک جا ہونی چاہیں۔ لغت کئی قسم کے ہوتے ہیں، جیسے بول چال کی زبان کے لغت، ادبی زبان کی لغت، پیشہ وردوں کی زبان کے لغت، مخصوص علاقے کی بول چال اور روزمرہ لغت، بازاری زبان کے لغت، اردو میں ان میں کچھ قسم کے لغت ملتے ہیں۔ مثلاً لغات النسا اور اصطلاحات پیشہ ورداں وغیرہ۔ لیکن بعض یعنیکی قسم کے لغت اردو میں ابھی تک نہیں لکھے گئے۔ لغت کئی قسم کے ہوتے ہیں اور اس کی تقسیم کئی بنیادوں پر کی جاتی ہے۔ جیسے بحاظ لغت، بحاظ موضوع، اس کے علاوہ ایک زبان، ذوالسانین، یاسہ زبانی ہو سکتا ہے بلکہ یہ وقت کئی زبانوں کا ہو سکتا ہے۔ اردو میں کئی ذوالسانین لغت تالیف ہوئے جیسے اردو تملکی، اردو ہندی، اردو سندھی، اردو، فارسی، اردو انگریزی اور انگریزی اردو وغیرہ۔ موضوع کے لحاظ سے بھی لغت کئی قسم کے ہوتے ہیں۔ جیسے علم الاصنام کے لغت، اصطلاحات کے لغت وغیرہ۔ علوم کے لغت میں اصطلاحات کی تعریف درج ہوتی ہے۔ جیسے اصطلاحات بینکاری وغیرہ۔ اردو کی زبان کی خصوصیات میں لغت نویسی کے مخصوص مسائل کا جائزہ لیتا ہے۔ سب سے پہلے لغت نویس کو الفاظ کا علاوہ انتخاب متعین کر لیتا جائیے۔ لغت نویس اردو زبان کو شعرو اور اس کی زبان تصور کرتے ہیں بلکہ زیادہ تر غزل کی زبان سمجھتے رہے۔ پھر آہستہ آہستہ بول چال کی زبان کے ساتھ ساتھ دیسی الفاظ کے وجود کا احساس بھی شدت اختیار کرنے لگا۔

فرہنگ آصفیہ اور اس سے پہلے لغات کے تقابی جائزے سے یہ بات واضح ہو جاتی ہے کہ اردو زبان کو دہلی اور لکھنؤ سے متعلق سمجھا گیا۔ اس کے علاوہ لغت نویس کو یہی معلوم ہونا چاہئے کہ اردو زبان صرف دہلی اور لکھنؤ کی زبان نہیں بلکہ دلیش کے ہر خطے میں بولی اور سمجھی جاتی ہے۔ گجرات میں یہ گجری کہلاتی ہے اور دکن آکر دکنی کہلاتی ہے اور خاص کر دکن میں یہ زبان ادبی روپ دھراتی ہے۔ مگر ہمارے لغت نویس اس زبان کو بالکل فراموش کر جاتے ہیں کہ دکن کو کسی لغت نویس نے منہ بک نہیں لگایا۔ جبکہ اردو کے انگریز لغت نویس اس میدان

میں بھی آگے نکل گئے ہیں۔ عرصہ دراز تک دکنی ادب تاریخ کے دھنڈکوں میں چھپا رہا مگر آج تو اس حقیقت سے انکار کی گنجائش ممکن نہیں۔ اس لیے ہمارے لغت نویسون کو اپنے الفاظ کا دائرہ انتخاب و سیع کر لیتا چاہئے۔ اتنا وسیع کہ دیش کے ہر خطے میں بولی جانے والی اردو عام بول چال کی زبان مختلف پیشہ و روس کی بولیاں، اصطلاحیں، زبان پر علاقائی اور طبقائی اثرات کی لغت میں مکمل نمائندگی ضروری ہے۔

روف پار کیہا اپنی تصنیف ”اردو لغات اصول اور تقدیم“ میں زبان کے عام اور جامع لغت میں زبان میں مستعمل اسامی مصروفہ کیوضاحت کرتے ہوئے رقمطراز ہیں:

”زبان کے عام اور جامع لغت میں زبان میں مستعمل اسامی مصروفہ، علمی اصطلاحات،

جغرافیائی، تاریخی، سائنسی، صنعتی اور دیگر علوم و فنون سے متعلق الفاظ و اصطلاحات

شامل رہنے چاہئیں۔ ابھی تک اردو لغت میں یہ الفاظ و اصطلاحات جگہ نہ پاسکے۔

مثال کے طور پر آپ ایک لفظ معاشریات لیجھ کے کتنے لغت نویس نے اس لفظ کو اپنے

لغت میں شامل کیا، اس کی اہم وجہ یہ ہے کہ اردو لغت نویس اب تک اردو کو صرف علم و

ادب کی زبان سمجھتے رہے، علم کی نہیں۔ اردو میں کئی علوم کی کتابیں ترجمہ ہو ہوئیں اور ایک

عرصہ تک جامعہ عثمانیہ میں جدید علوم اور سائنس پڑھانے کے لیے ذریعہ تعلیم اردو رہا۔

مگر اب تک ہمارے لغت نویس اس روشن حقیقت کی طرف سے آنکھ بند کیے رہے۔

آنے والے لغت نویسون کو اس کی کوپورا کرنا ہے۔ اردو لغت نویسی میں الفاظ کے تلفظ

لکھنے کے متعلق سے ابھی تک اصول معین نہیں کیے جاسکے اکثر لغت نویس الفاظ کے

تلفظ پر بہت کم وصیان دیتے ہیں۔ (۱۱)

”اور شیشہ ہوں مگر ایسا کہ چکنا چور ہوں“ سیاق و سباق کے حوالے سے ان دونوں الفاظ کے تلفظ کو

ٹھیک کیا جاسکتا ہے۔ یہ لفظ لکھنا لغت نویس کے لیے مشکل ہے۔ بعض اوقات تلفظ پر نفع لگانے کا روانج بھی غلط

اثر انداز ہوتا ہے۔ جیسے ایک لفظ رجحان ہے (رج-جان) اس کو (رج-جان) بھی پڑھا جاسکتا ہے۔ اکثر لوگ

اس کے تلفظ کے ادا کرنے میں غلطی کر جاتے ہیں۔ ورنی میں بعض صوتیے ایسے ملتے ہیں جن کے لیے ابھی حروف

وضع نہیں ہوئے۔ ورنی زبان میں تنفس آواز ادا کرنے سے پر ہیز کیا جاتا ہے۔ اس سلسلے میں دو مشکلیں پیش آئیں

ایک تو یہ کہ اردو زبان کے حروف تجھی میں ضروری ترمیم و اصلاح کی جائے تاکہ زبان میں مردوج پورے صوتیے ان

حروف سے ادا ہو سکیں۔

دوسرے مسئلہ ان صوتیوں کو لغت میں لکھنے کے لیے ایسے اصول منضبط کیے جائیں جن کی وجہ سے لفظ کا تنقیح ادا ہو سکے۔ لغت میں ان اصولوں کیوضاحت کر دی جائے تاکہ لغت استعمال کرنے والوں کے لیے آسانی ہو۔ چاہے لغت استعمال کرنے والے اہل زبان ہوں یا نہ ہوں یا غیر اہل زبان، کسی کے لیے شک کی گنجائش باقی نہ رہے۔ جب بھی تنقیح کے بارے میں کوئی شک یا اختلاف پیدا ہو لغت کی طرف رجوع کرنا چاہئے۔

بعض دستوری مسائل:

لغات قواعد کے سارے مسائل کا احاطہ نہیں کرتے۔ اس کا دائرہ عمل اسم، فعل، حرف، واحد، جمع، تذکیر و تانیسٹ وغیرہ کے تعین تک محدود ہوتا ہے۔ مگر اس معاملے میں اردو پر عربی و فارسی اثرات نے دشواری پیدا کر دی ہے۔ چونکہ اکثر مسائل کی توضیح قواعد کی کتابوں میں ہو چکی ہے اس لیے لغت نویس کو زیادہ دشواری کا سامنا نہیں ہوتا۔ یہ بات عام طور پر معلوم ہے کہ عربی میں مفعول، فاعل، تذکیر و تانیسٹ وغیرہ امور میں صفت اور موصوف کے تابع ہوتی ہے۔ بے جان اسم تذکیر و تانیسٹ کے اصول کا پابند ہے پس صفت بھی اس کے تابع ہوتی ہے۔ بے جان اسم جمع کی حالت میں مؤنث ہو جاتا ہے تو اسی صورت میں صفت کو بھی مؤنث بنانا پڑتا ہے۔ اسی اصول کے تحت امور خارجہ، نفس ناطقہ، علوم اسلامیہ، تہادیہ ثانیہ، قوۃ دافعیہ وغیرہ آجاتے ہیں۔ لفظ کتب عربی میں مذکور ہے، اس بنا پر اس کے ساتھ صفت بھی مذکر آئے گی۔ مثلاً کتاب عالیہ لیکن جمع کی صورت میں کتب عالیہ کی ترکیب درست ہوگی۔ بہر حال عربی زبان کا یہ قاعدہ فارسی اور اردو دونوں میں یکساں رائج ہے۔

قواعد کی کتابوں سے رہنمائی کے باوجود اس سلسلے میں بعض مسائل کا تعلق لغت سے بھی باقی رہتا ہے۔ فارسی اور اردو میں عربی جمع کے قاعدے اتنے عام ہو گئے ہیں کہ کچھ لفظوں میں ان کا استعمال ہونے لگا ہے، جیسے فرمودات، زینات، گزارشات، باغات وغیرہ۔ ان کے متعلق لغت سے ہدایت کی بجا طور پر توقع کی جاسکتی ہے۔ روٹ پارکیہ اپنی تصنیف ”اردو لغت نویسی، تاریخ، مسائل اور مباحث“ میں لسانی ماخذ کے حوالے سے

لکھتے ہیں:

”اردو میں عربی و فارسی اور سکرت کے علاوہ کافی الفاظ ترکی کے بھی شامل ہیں۔ اول تو یہ بتانا ہے کہ یہ لفظ کس زبان کا ہے، آسان کام نہیں۔ عربی و فارسی کے الفاظ کے درمیان تمیز کرنے میں بسا اوقات سخت دشواری کا سامنا ہوتا ہے لیکن اس سے زیادہ مشکل کام لفظ کا پتا چلانا ہے۔ عربی زبان سے جو الفاظ مأخذ ہیں اکثر حالتوں میں ان کے مادے کا تعین آسان ہوتا ہے۔“ (۱۲)

سنکرت سے جو الفاظ آئے ہیں ان میں بھی کسی قدر آسانی ہوتی ہے۔ اس سے سنکرت کی تواند کے اصول و ضوابط نہایت پختگی سے منضبط اور لغت کے مسائل بڑی حد تک حل ہو چکے ہیں۔ اس لیے اردو میں مستعمل الفاظ کی اصل کا پتہ چلا ناممکن ہے مگر فارسی کا مسئلہ نہایت پیچیدہ ہے۔ اس زبان میں عربی کے الفاظ کے مساوا جو فارسی کے اپنے الفاظ ہیں ان میں سے اکثر کی اصل نامعلوم ہے۔ اس کی دو بڑی وجہے ہیں، اول ایران کی قدیم یہ زبانوں یعنی اوتا، فارسی، باستان، دوسری باستان اور پہلوی وغیرہ کا پیش حصہ ادبی سرمایہ دست بر زمانہ کی نذر ہو چکا تھا۔



حوالہ جات

- ۱۔ رووف پارکیہ، ڈاکٹر، اردو لغت نویسی، تاریخ، مسائل، مباحث، اسلام آباد، مقتدرہ قومی زبان، ۲۰۱۰ء، ص ۲۶
- ۲۔ مالک رام، لغت نویسی کے مسائل، مشمولہ لغت نویسی کے مسائل، مرتبہ گوپی چند نارنگ، نئی دہلی: ماہنامہ کتاب نما، جامعہ نگر، ستمبر ۱۹۸۵ء، ص ۱۳
- ۳۔ رووف پارکیہ، اردو لغت نویسی تاریخ، مسائل اور مباحث، مرتب اسلام آباد، مقتدرہ قومی زبان، ۲۰۱۰ء، ص ۲۰
- ۴۔ ایضاً، ص ۷۲
- ۵۔ عبدالحق، مرتب، رووف پارکیہ، "اماکن کے مسائل" اردو لغت نویسی، مسائل، مباحث، اسلام آباد، مقتدرہ قومی زبان، ۲۰۱۰ء، ص ۲۲
- ۶۔ ایضاً، ص ۲۲
- ۷۔ رووف پارکیہ، مرتب، "لغت نویسی کی روایت اور تجزیہ"، حروف تہجی کے مسائل، اسلام آباد، مقتدرہ قومی زبان، ۲۰۱۰ء، ص ۳۱
- ۸۔ ایضاً، ص ۳۱
- ۹۔ رووف پارکیہ، ڈاکٹر، "اردو لغات اصول اور تنقید"، کراچی، فضلی بک سپر مارکیٹ، ۲۰۱۲ء، ص ۳۳
- ۱۰۔ ایضاً، ص ۳۶
- ۱۱۔ ایضاً، ص ۵۰
- ۱۲۔ رووف پارکیہ، ڈاکٹر، "اردو لغت نویسی، تاریخ، مسائل، مباحث"، اسلام آباد، مقتدرہ قومی زبان، ۲۰۱۰ء، ص ۳۳۶

